

ஆகஸ்ட் - 14

TNPSC துளிகள்

- ❖ உலகெங்கிலுமுள்ள யானைகளின் வளங்காப்பு மற்றும் பாதுகாப்புக்காக ஒவ்வோர் ஆண்டும் ஆகஸ்ட் 12 ஆம் தேதியன்று உலக யானைகள் தினமானது அனுசரிக்கப்படுகின்றது.
 - உலக யானைகள் தினமானது 2012 ஆம் ஆண்டு ஆகஸ்ட் 12 அன்று தொடங்கப்பட்டது.
- ❖ ஈரானின் புதிய அதிபர் இப்ராஹிம் ரைசி, முகமது மொக்பர் என்பவரை அந்நாட்டின் முதலாவது துணை அதிபராக நியமித்துள்ளார்.
 - முகமது மொக்பர், செட்டாட் எனப்படும் ஒரு அறக்கட்டளைக்கு பல ஆண்டுகளாக தலைமை தாங்கி வந்தவராவார்.
- ❖ டெல்லியின் முதலமைச்சர் அரவிந்த் கெஜ்ரிவால் தேசியத் தலைநகரில் முகமற்ற போக்குவரத்துச் சேவையைத் தொடங்கி வைத்துள்ளார்.
 - இந்த முன்னெடுப்பின் கீழ், வாகனங்களுக்கான ஓட்டுநர் சோதனைகள் மற்றும் தகுதிச் சோதனைகள் தவிர, 33 போக்குவரத்துச் சேவைகள் முழுவதுமாக முகமற்ற மற்றும் இணைய தளச் சேவையாக மாற்றப்படும்.
- ❖ கொரோனா காரணமாக ஆதரவற்ற நிலையில் தவிக்கும் குழந்தைகளுக்கு கல்வியிலும், வேலைவாய்ப்பிலும் 1% இடஒதுக்கீடு வழங்குவதற்கு மகாராஷ்டிர மாநில அரசு முடிவு செய்துள்ளது.
 - வயது, தேர்வுக் கட்டணம், கல்வி உதவித்தொகை, பட்டியலினச் சாதியினருக்குக் கல்விக் கட்டணத்தைத் திரும்பச் செலுத்துதல் உள்ளிட்டச் சலுகைகளை வழங்கவும் அம்மாநில அரசு முடிவு செய்துள்ளது.

தமிழ்நாடு செய்திகள்

சிறந்த மாநகராட்சி, நகராட்சி & பேரூராட்சி



The Thanjavur City Municipal Corporation gets the Chief Minister's award for best corporation for this year and Udagamandalam, Tiruchengode and Chinnamanur ranked as best Municipalities.


- ❖ 2021 ஆம் ஆண்டிற்கான தமிழகத்தின் சிறந்த மாநகராட்சிக்கான முதல்வர் விருதுக்கு

தஞ்சாவூர் மாநகராட்சி தேர்வு செய்யப் பட்டுள்ளது.

- ❖ சிறந்த நகராட்சியாக முதல் பரிசுக்கு உதகை நகரமும், இரண்டாம் பரிசுக்கு திருச்செங்கோடு நகரமும் மற்றும் மூன்றாம் பரிசுக்கு சின்னமனூர் நகரமும் தேர்வாகியுள்ளன.
- ❖ சிறந்த பேரூராட்சியாக முதல் பரிசுக்கு திருச்சியின் கல்லகுடி, இரண்டாம் பரிசுக்கு கடலூரின் மேல்பாட்டம்பாக்கம், மூன்றாம் பரிசுக்கு சிவகங்கையின் கோட்டையூர் ஆகியவை தேர்வாகியுள்ளன.

தேசியச் செய்திகள்

ஜிஎஸ்எல்வி - F10 - EOS - 3



- ❖ புவி வரைபட செயற்கைக் கோளினை (GISAT-1) ஜிஎஸ்எல்வி - F10 - EOS - 3 ராக்கெட் மூலம் சரியான சுற்றுப் பாதையில் செலுத்துவதற்கான இந்தியாவின் முயற்சி வெற்றி பெறவில்லை.
- ❖ இஸ்ரோவின் ஜிஎஸ்எல்வி - F10 ராக்கெட்டானது ஸ்ரீஹரிக்கோட்டாவிலுள்ள சதீஷ் தவான் விண்வெளி மையத்திலிருந்து விண்ணில் ஏவப்பட்டது.
- ❖ இது EOS-3 எனும் புவிக் கண்காணிப்பு செயற்கைக்கோளினை விண்ணில் செலுத்த இருந்தது.
- ❖ தொழில்நுட்பக் கோளாறு காரணமாக கிரையோஜெனிக் மேல்நிலை எரியூட்டல் நிகழ்வானது ஏற்படாமல் போகவே இது தோல்வியில் முடிந்தது.

மலபார் கடற்படைப் பயிற்சிகள்

- ❖ குவாட் நாடுகளின் கடற்படைகள் இந்தோ பசிபிக் பகுதியிலுள்ள குவாம் கடற்கரையருகே வருடாந்திர மலபார் கடற்பயிற்சிகளை மேற்கொள்ள உள்ளன.
- ❖ இந்தியா, அமெரிக்கா, ஜப்பான் மற்றும் ஆஸ்திரேலியா ஆகியவை குவாட் நாடுகள் ஆகும்.
- ❖ மலபார் கடற்படைப் பயிற்சிகளின் நோக்கமானது நான்கு குவாட் நாடுகளின்

கடற்படைகளுக்கிடையே இணைந்து செயல்படும் ஒரு தன்மையினை மேம்படுத்தச் செய்வதாகும்.

குறையொலி சீர்வேக ஏவுகணை - நிர்பய்



- ❖ பாதுகாப்பு ஆராய்ச்சி மற்றும் மேம்பாட்டு அமைப்பானது நிர்பய் எனப்படும் நடுத்தர வரம்புடைய குறையொலி சீர்வேக ஏவுகணையினை (medium-range subsonic cruise missile) வெற்றிகரமாக சோதனை செய்துள்ளது.
- ❖ இது ஓடிசாவின் கடற்கரையருகே அமைந்துள்ள சந்திப்பூரிலுள்ள ஒருங்கிணைந்த சோதனைத் தளத்தில் சோதிக்கப்பட்டது.
- ❖ நிர்பய் என்பது உள்நாட்டிலேயே தயாரிக்கப்பட்ட இந்தியாவின் முதலாவது தொழில் நுட்ப சீர்வேக ஏவுகணை ஆகும்.
- ❖ உள்நாட்டிலேயே தயாரிக்கப்பட்ட தொழில்நுட்ப சீர்வேக ஏவுகணையான நிர்பய் என்ற ஏவுகணையானது இந்தியாவில் தயாரிக்கப்பட்ட மானிக் எனும் சுழல்விசை எந்திரத்தைக் கொண்டு வெற்றிகரமாகப் பரிசோதிக்கப்பட்டது.
- ❖ உள்நாட்டிலேயே தயாரிக்கப்பட்ட உந்துதிறன் எந்திரம் மூலம் ஓர் ஏவுகணையினை வெற்றிகரமாக சோதித்துப் பார்ப்பது இதுவே முதல்முறையாகும்.

சர்வதேசச் செய்திகள்

ஆசியான் பிராந்திய மன்றத்தின் வெளியுறவு அமைச்சர்களின் 28வது சந்திப்பு

- ❖ ஆசியான் பிராந்திய மன்றத்தின் வெளியுறவு அமைச்சர்களின் 28வது சந்திப்பில் பங்கேற்ற இந்தியப் பிரதிநிதிக் குழுவிற்கு வெளியுறவுத் துறை இணை அமைச்சர் டாக்டர். ராஜ்குமார் ரஞ்சன் சிங் தலைமை வகித்தார்.
- ❖ இந்தச் சந்திப்பானது புருனே தாருசலாம் தலைமையில் நடைபெற்றது.
- ❖ ஆசியான் பிராந்திய மன்றத்தின் அமைச்சர்கள் இணைந்து இளையோர், அமைதி மற்றும் பாதுகாப்பினை மேம்படுத்துவதற்கான செயல்பாட்டு நிரல்கள் குறித்த ஒரு இணை அறிக்கையை ஏற்றுக் கொண்டுள்ளனர்.


பொருளாதாரச் செய்திகள்

செல்வச் சிறப்புமிக்க கிராமம்

- ❖ குஜராத்திலுள்ள மதாபர் கிராம மக்கள் 17க்கும் மேற்பட்ட வங்கிகளில் 5000 கோடி ரூபாய் மதிப்பிலான வைப்புத் தொகையினை வைத்துள்ளனர்.
- ❖ இதன் மூலம் குஜராத்திலுள்ள மதாபர் கிராமம் உலகளவில் செல்வச் சிறப்புமிக்க கிராமமாக திகழ்கிறது.
- ❖ மதாபர் கிராமம் குஜராத்தின் கட்ச் மாவட்டத்தில் அமைந்துள்ளது.

சுற்றுச்சூழல் செய்திகள்

பருவநிலை மாற்றம் 2021 அறிக்கை



- ❖ ஐக்கிய நாடுகள் அவையின் பருவநிலை தொடர்பான அரசுகளுக்கிடையேயான குழுவானது சமீபத்தில் ஒரு புதிய அறிக்கையை வெளியிட்டது.
- ❖ இந்த அறிக்கையானது, உலகளாவிய பருவநிலை மாற்றம் மற்றும் உலகச் சமுதாயங்கள் மீது அது ஏற்படுத்தும் தாக்கங்கள் குறித்த ஒரு எச்சரிக்கையை (ரெட் அலர்ட்) விடுத்துள்ளது.
- ❖ 'பருவநிலை மாற்றம் 2021 : இயற்பியல் அறிவியல் அடிப்படை' எனப்படும் இந்த அறிக்கையானது 1988 ஆம் ஆண்டில் பருவநிலை தொடர்பாக அரசுகளுக்கு இடையேயான குழு தொடங்கப் பட்டதிலிருந்து, இந்த அமைப்பினால் வெளியிடப் பட்டுள்ள 6வது மதிப்பீட்டு அறிக்கையாகும்.
- ❖ உலகளாவிய வெப்பநிலையானது தொழில்துறைக் காலத்திற்கு முந்தைய நிலையிலிருந்து வெறும் 20 ஆண்டுகளுக்குள் 1.5-2 டிகிரி செல்சியஸ் வரை உயரும் என எதிர்பார்க்கப்படுகிறது என்ற திடுக்கிடும் தகவலானது இந்த அறிக்கையில்

கூறப்பட்டுள்ளது.

- ❖ இந்த அறிக்கையானது பருவநிலை மாற்றத்தின் பிராந்திய அளவிலான விளைவுகளைக் கணிப்பதற்கான IPCC குழுவின் முதல் அறிக்கையாகும்.
- ❖ 'தீவிரமான வெப்ப அலைகள்' என்பவை இந்தியாவிற்கான முதல் சவாலாக இருக்கும்.
- ❖ தீவிர மழைப் பொழிவினால் ஏற்படும் வெள்ளப் பெருக்கம் தெற்காசியா மற்றும் இந்தியா ஆகிய பகுதிகள் முழுவதும் அதிகரிக்கும்.

மாநிலச் செய்திகள்

இந்தியாவின் முதலாவது தண்ணீர் உபரி நகரம்

- ❖ இந்தியாவின் தூய்மையான நகரமான இந்தூர் நகரமானது தற்போது 'சுவச் சர்வேக்சன் 2021' என்ற ஆய்வின் கீழ் தண்ணீர் உபரி நகரம் என அறிவிக்கப்பட்டு உள்ளது.
- ❖ இந்தூர் நகரமானது மத்திய அரசிடமிருந்து இதற்கான சான்றிதழைப் பெற்றுள்ளது.
- ❖ ஆறுகள் மற்றும் வடிகால்களில் தூய்மை நிலையைப் பேணி காக்கும் நகரங்களுக்கு இச்சான்றிதழ் வழங்கப்படுகிறது.
- ❖ சுவச் சர்வேக்சன் திட்டமானது சுவச் பாரத் அபியான் திட்டத்தின் கீழ் தொடங்கப்பட்டுள்ளது.




நகரப் பகுதிகளில் வன வளங்களுக்கான உரிமைகள்

- ❖ நகரப்பகுதிகளில், சமூக வன வளங்களுக்கான உரிமைகளை (Community Forest Resource Rights) அங்கீகரித்துள்ள முதல் மாநிலமாக சத்தீஸ்கர் மாறியுள்ளது.
- ❖ 4,217 ஹெக்டேர் அளவிலான காடுகள் பரவியுள்ள தம்தாரி மாவட்டத்தில் வசிக்கும் மக்களின் உரிமைகளை அம்மாநில அரசு அங்கீகரித்துள்ளது.
- ❖ 2006 ஆம் ஆண்டின் வன உரிமைகள் சட்டத்தின் கீழ், ஒட்டு மொத்தச் சமூகம் (அ) கிராமத்தினால் உபயோகிக்கப்படும் எந்தவொரு வன வளங்களையும்

பாதுகாப்பதற்கும், புனரமைப்பதற்கும் (அ) அதன் வளங்களைக் காப்பதற்கும் (ஆ) பராமரிப்பதற்கும் வேண்டி கிராம சபைகளுக்கு சமூக வனவள உரிமைகளானது வழி வகுக்கிறது.

வண்ணக் குறியீட்டு முறை - கோவிட் தடுப்பு நடவடிக்கை



- ❖ டெல்லி அரசானது நகரில் புதிதாக கொரோனா வைரஸ் தொற்று அதிகரிப்பதைக் கட்டுப்படுத்துவதற்காக தரப்படுத்தப்பட்ட எதிர்ப்புச் செயல்திட்டத்தை வகுத்துள்ளது.
- ❖ வண்ணக் குறியீட்டு முறையிலான தரப்படுத்தப்பட்ட எதிர்ப்புச் செயல்திட்டமானது டெல்லியில் தடுப்பு நடவடிக்கைகளை அறிவிப்பதில் நிலவும் நிர்வாக தாமதங்களை தடுக்கும்.
- ❖ அரசினால் அறிவிக்கப்பட்ட கட்டுப்பாடுகளானது மஞ்சள், ஆம்பர், ஆரஞ்சு மற்றும் சிவப்பு போன்ற வண்ணக் குறியீட்டு முறையிலான எச்சரிக்கை அடிப்படையில் வகைப்படுத்தப்பட்டுள்ளன.
- ❖ மஞ்சளானது மிகக் குறைந்த நிலையிலான எச்சரிக்கை ஆகும்.
- ❖ சிவப்பு எச்சரிக்கையானது நகரை முழு ஊரடங்கின் கீழ் கொண்டு வருவதற்கான ஒரு உச்சக் கட்ட எச்சரிக்கை ஆகும்.

விளையாட்டுச் செய்திகள்

ஒலிம்பிக்கில் கிரிக்கெட் சேர்ப்பு

- ❖ 2028 ஆம் ஆண்டின் லாஸ் ஏஞ்சல்ஸ் ஒலிம்பிக் போட்டிகளில் கிரிக்கெட்டைச் சேர்ப்பதற்கான பிரச்சாரத்தினை சர்வதேச கிரிக்கெட் மன்றம் உறுதி செய்துள்ளது.
- ❖ கிரிக்கெட் போட்டியானது இதுவரையில் ஒருமுறை மட்டுமே ஒலிம்பிக் போட்டிகளில் நடத்தப்பட்டது.
- ❖ 1900 ஆம் ஆண்டு பாரீசில் நடைபெற்ற போட்டிகளில் அது நடத்தப் பட்டது.
- ❖ பிரிட்டன் மற்றும் பிரான்சு நாட்டு அணிகள் மட்டுமே அப்போட்டியில் பங்கேற்றன.

முக்கிய தினங்கள்

சர்வதேச இளையோர் தினம் - ஆகஸ்ட் 12


- ❖ உலகெங்கிலும் உள்ள இளையோரின் பிரச்சினைகள் குறித்து அரசுகள் மற்றும் மற்ற அமைப்புகளின் கவனத்தை ஈர்ப்பதற்காக வேண்டி ஒவ்வொரு வருடமும் சர்வதேச இளையோர் தினம் அனுசரிக்கப்படுகின்றது.
- ❖ சமுதாயத்தின் முன்னேற்றத்திற்காக இளையோர் சமுதாயம் மேற்கொண்டு வரும் முயற்சிகளை அங்கீகரிக்கும் வகையில் இத்தினமானது கடைபிடிக்கப் படுகின்றது.
- ❖ இந்த ஆண்டிற்கான இத்தினத்தின் கருத்துரு, "உணவு முறையை மாற்றுதல் : மனிதன் மற்றும் புவியின் நலனுக்காக இளையோர் சமுதாயத்தின் மூலமான புத்தாக்கம்" (Transforming Food Systems: Youth Innovation for Human and Planetary Health) என்பதாகும்.
- ❖ இத்தினமானது 2000 ஆம் ஆண்டு ஆகஸ்ட் 12 அன்று முதன்முறையாக அனுசரிக்கப் பட்டது.



தேசிய நூலகர்கள் தினம் - ஆகஸ்ட் 12

- ❖ ஒவ்வோர் ஆண்டும் பத்மஸ்ரீ டாக்டர் S.R. ரங்கநாதன் அவர்களின் பிறந்த தினமானது தேசிய நூலகர்கள் தினமாக அனுசரிக்கப் படுகின்றது.
- ❖ இந்தியாவில் நூலக மேம்பாட்டிற்காக இவர் பெரும் பங்கு ஆற்றியவராவார்.
- ❖ இந்த ஆண்டு இவருடைய 129வது பிறந்த நாளாகும்.
- ❖ இவர் நூலக அறிவியல், தகவல் அறிவியல் மற்றும் ஆவணப்படுத்துதல் ஆகியவற்றின் தந்தை என அழைக்கப்படுகிறார்.

Noted librarian & mathematician **S. R. Ranganathan** died on Sep 27, 1972



THE FATHER OF LIBRARY SCIENCES IN INDIA

His birthday is observed as **National Library Day**

Known for his 2 greatest legacies: **The Five Laws of Library Science** and **Colon classification system**

In 1923 left his position of a Mathematics teacher at the University of Madras for that of the University librarian; later trained in library sciences at London

Headed the Indian Library Association from **1944 to 1953.**

Became honorary member of the International Federation for Information and Documentation (IFID) & vice-president for life of the Library Association of Great Britain.

இதரச் செய்திகள்

ஸ்கைட்ராக்ஸ் உலக விமான நிலைய விருது தரவரிசை - 2021



COVID-19 AIRPORT EXCELLENCE AWARD

- ❖ இந்த தரவரிசையின் படி, டெல்லியின் இந்திரா காந்தி பன்னாட்டு விமான நிலையம் 2021 ஆம் ஆண்டில் உலகின் 50 முன்னணி விமான நிலையங்களுள் ஒன்றாக இடம் பெற்றுள்ளது.
- ❖ டெல்லி விமான நிலையமானது 45வது இடத்திலுள்ளது.
- ❖ இந்தத் தரவரிசையைப் பெற்ற முதல் இந்திய விமான நிலையம் இதுவாகும்.
- ❖ டெல்லி விமான நிலையமானது தொடர்ந்து 3வது ஆண்டாக இந்தியாவின் சிறந்த விமான நிலையமாகத் திகழ்கிறது.
- ❖ மும்பை, ஹைதராபாத் மற்றும் பெங்களூரு போன்ற விமான நிலையங்களும்



உலகின் 100 முன்னணி விமான நிலையங்களுள் இடம் பெற்றுள்ளன.

- ❖ உலகின் 3 முன்னணி விமான நிலையங்கள்
 - தோஹா ஹமத் (Doha Hamad) பன்னாட்டு விமான நிலையம்
 - டோக்கியோ ஹனேடா (Tokyo Haneda) விமான நிலையம் மற்றும்
 - சிங்கப்பூரின் சாங்கி (Changi) விமான நிலையம் ஆகியன ஆகும்.

